

زندگی کے بارے میں قرآنی حقائق اور سائنسی نظریات: ایک تحقیقی مطالعہ

Qura'nic & Scientific Facts about Life:

A Research Study

محمد طیف خان ☆

ڈاکٹر عبدالحیم خان عباسی ☆☆

Abstract

History gives us some glimpses of the discussions of Greek scholars and theologians about life and its existence in the Universe. They discussed life in their own philosophical way. Since then various philosophers and scientists depicted different notions and coined diverse definitions of life. But none of them is explicit in giving us a vivid description which could encompass the life with its totality. Holy Quran is the source of all the information. External truths and principles elaborated in it are final, unchallengeable and testified. A large number of the people are well versed in teachings of Holy Quran but have insufficient knowledge of science and vice versa. Some hold the opinion that religion and science should have equal sway in the affairs of life. These people are often hesitant about the Right and the Wrong.

Another group has tried to harmonize the scientific notions with religious injunctions by elaborating holy verses in the light of scientific achievements. The fact remains that the holy Quran is not a scientific book. Its teachings are eternal Truth. This book helps to understand different riddles of science and enhances its research-oriented progress of the world.

After this brief elaboration scientific notions and Qura'nic realities are being presented with genuine opinions of some learned scholars, theologians and scientists. A section have a clear understanding of the topic that there is no fundamental conflict between faith and science, as science and religion generally pursue knowledge of the universe using different methodologies.

☆ پی ایچ ڈی سکالر، شعبہ قرآن تفسیر، کلیہ عربی و علوم اسلامیہ، علامہ اقبال اوپن یونیورسٹی، اسلام آباد۔

☆☆ چیئرمین، شعبہ قرآن تفسیر، کلیہ عربی و علوم اسلامیہ، علامہ اقبال اوپن یونیورسٹی، اسلام آباد۔

زندگی کے بارے میں معلوم تاریخ میں سب سے پہلے یونانی حکماء نے بحث کی اور اپنے انداز میں زندگی کی وضاحت کی۔ تب سے اب تک زندگی کے بارے میں فلاسفہ اور سائنس دانوں نے زندگی کے بارے میں مختلف نظریات بیان کیے اور زندگی کی مختلف تعریفیں کیں۔ زندگی کے بارے میں سائنس دانوں یا فلاسفہ کا نکتہ نظر تا حال واضح نہیں ہے۔ اس کا ثبوت زندگی کے بارے میں دو سو سے زائد تعریفیں ہیں مگر ان میں سے ایک تعریف پر بھی سائنس دان متفق و مطمئن نہیں ہیں۔ Dr. Vinay Bhardwaj سات اپریل ۲۰۱۷ء کو اپنے ایک آرٹیکل "How do we define Death?" میں زندگی کی تعریف کے بارے میں لکھتے ہیں:

"Death has always fascinated humanity; its finality and its mystery pervade all cultures and all age groups. The loss and the pain of death have a universal effect on humanity. But when it comes to defining death, we falter and fail. The basic problem is that we've never really been able to define what is "living". When we don't know what is alive we really can't define death" (1)۔

قرآن حکیم دنیا و آخرت کی تمام سچائیوں کا منبع اور مرکز و محور ہے۔ قرآن حکیم میں جو بھی کلیات بیان ہوئے ہیں وہ حقیقی اور آخری فیصلے کی حیثیت رکھتے ہیں۔ انسانوں کا ایک بڑا طبقہ قرآن حکیم سے بھی اتنا ہی ناداواقف ہے جتنا کہ سائنس سے نا آشنا ہے۔ اس طبقہ میں سے کچھ کار مجان مذہب کی طرف ہے جبکہ کچھ مذہب کے مقابلے میں سائنس کی طرف زیادہ جھکاؤ رکھتے ہیں۔ کچھ لوگ ایسے بھی ہیں کہ مذہب اور سائنس میں برابری کے قائل ہیں۔ یہ لوگ اکثر شش و پنج کا شکار رہتے ہیں کہ کیا صحیح ہے اور کیا غلط۔ بقول مرزاعالب:

کعبہ مرے پیچھے ہے کلیسا مرے آگے
ایماں مجھے روکے ہے، جو کھینچے ہے مجھے کفر

ایک اور طبقہ سائنس کی محبت میں مذہب بیزار بن گیا اور مذہب کو دنیا کا سب سے بڑا جھوٹ قرار دینے لگا۔ اس کے مقابلے میں خالص مذہبی ذہن رکھنے والا طبقہ بھی مذہب بیزاروں کے دعمل میں سائنس کو فرقہ قرار دینے لگا۔ اس کشمکش میں سائنس اور مذہب کو ایک دوسرے کا مقابل سمجھا جانے لگا۔

سائنس دانوں میں سے بعض تو وہ ہیں کہ جان بوجھ کر مذہب دشمنی میں پیش پیش ہیں جبکہ بعض مذہبی رجحان رکھنے والے بھی ہیں۔ مذہب دشمنی رکھنے والے سائنس دان کوئی بھی موقع ہاتھ سے جانے نہیں دیتے کہ سائنس کو مذہب کے خلاف استعمال کریں، خواہ ان کے پاس تجربہ کی بھٹی پر کھے جانے سے قبل کا نظریہ ہی کیوں نہ ہو۔ حالانکہ نظریہ کو جب تک تجربہ کی مدد سے پرکھا نہ جائے یہ حقیقی نہیں ہوتا اور نہ ہی ایسی صورت میں یہ سائنسی قانون کہلا سکتا ہے۔ انہی غیر حقیقی

نظریات کو سائنس سمجھنے والے حضرات نے سائنس کی مخالفت کر کے سائنس کو مذہب کا مقابل سمجھ لیا۔ ایک گروہ نے مذہب اور سائنس کو ہم آہنگ کرنے کے لیے قرآن حکیم پر سائنسی قوانین اور نظریات چسپاں کرنے شروع کر دیئے اور قرآن حکیم کی تفسیر میں سائنس کی لیاپوتو کردی حالانکہ قرآن حکیم سائنس کی کتاب نہیں اور نہ ہی سائنس کی محتاج ہے البتہ قرآن حکیم کو سمجھنے کے لیے سائنس انسان کو سہولت فراہم کرتی ہے۔ یوں سائنس قرآن حکیم کی خادم ہے نہ کہ مقابل یا بالاتر۔ اس تہذیب کے بعد اب زندگی کے بارے میں سائنسی نظریات کے ساتھ ساتھ قرآنی حقائق بیان کیے جائیں گے اور مختلف مفسرین کی آراء بھی مقالہ ہذا میں شامل کی جائیں گی۔

صاحب شعور مخلوق

یوں تو اللہ تعالیٰ کی مخلوق لا تعداد اقسام پر محیط ہے مگر ان تمام مخلوقات میں سے تین مخلوقات ایسی ہیں جو صاحب تشخص اور صاحب شعور ہیں۔ ان میں اپنی ذات کا شعور موجود ہے۔ جود رج ذیل ہیں:

۱۔ ملائکہ ۲۔ جنات ۳۔ انسان

ملائکہ کی تخلیق نور سے ہوئی۔ انہوں نے اپنی ذات کی شعوری پہچان کی اور کہا کہ اے اللہ! ”ہم“ تیری تبیح و تقدیس کرتے ہیں۔ جنات کی تخلیق آگ سے ہوئی۔ اور شیطان جو کہ جنات میں سے ہے، اس نے اپنی ذات کے شعور کے بارے میں کہا کہ ”میں“ آدم (علیہ السلام) سے بہتر ہوں۔ انسان کی تخلیق مٹی سے ہوئی، اور اپنی ذات کے شعور کے بارے میں ہمہ وقت آگاہ رہتے ہوئے عمل میں کہتا ہے کہ ”میں“ نے یہ کام کیا۔ ”میں“ یہ کرتا ہوں (۲)۔

زندگی کی خصوصیات

سائنس دانوں کے مطابق زندگی کی کوئی مخصوص تعریف نہیں کی جاسکتی بلکہ جن چیزوں میں مندرجہ ذیل آٹھ خصوصیات پائی جائیں ان کو جان دار کہا جاتا ہے اور ان خصوصیات کے مجموعہ کو زندگی کہتے ہیں:

۱۔ عملِ نفس	۲۔ افرادِ نسل	۳۔ حرکت	۴۔ نشوونما	۵۔ حسیت
۶۔ تعذیبیے	۷۔ عملِ اخراج	۸۔ عملِ تحول	(۳)	

زندگی کے لوازمات

زندگی خواہ انسانی ہو یا کسی اور مخلوق کی، اس کے لیے کچھ ضروری لوازمات ہیں۔ ان کے بغیر کوئی چیز زندہ نہیں رہ سکتی اور اگر رہے گی بھی تو چند دن کے لیے ہی رہ سکے گی۔ اس کے بعد زندگی کا خاتمہ تلقینی ہو جائے گا۔ ان میں سے ہر ایک کی اپنی جگہ مسلم حیثیت ہے۔ زندگی کے یہ لوازمات درج ذیل ہیں:

۱۔ ہوا	۲۔ پانی	۳۔ خوارک	۴۔ عملِ تحول	۵۔ درجہ حرارت	۶۔ عملِ اخراج
--------	---------	----------	--------------	---------------	---------------

ہوا

زندہ رہنے کے لیے سب سے زیادہ ضروری چیز ہوا ہے۔ ہوا مختلف گیسوں کا آمیزہ ہے۔ ان گیسوں میں آکسیجن، ہائیڈروجن، کلورین، کاربن مونو آکساید، کاربن ڈائی آکساید، نائٹروجن اور دیگر شامل ہیں۔ ان میں سے انسانی دحیوانی زندگی کے لیے زیادہ ضروری آکسیجن ہے جب کہ پودوں کی زندگی کے لیے کاربن ڈائی آکساید اور آکسیجن دونوں ضروری ہیں۔ انسان اور جانور آکسیجن کے بغیر زندہ نہیں رہ سکتے۔ ایک عام آدمی ہوا کے بغیر تقریباً تین منٹ تک زندہ رہ سکتا ہے۔ سانس لیتے وقت ہوا میں موجود تمام گیسیں ناک کے ذریعے سے پھیپھڑوں میں داخل ہوتی ہیں۔ پھیپھڑوں میں موجود ہوا کی تخلیوں کے باہر خون کی باریک رگوں کا جال گیسوں کے اس آمیزہ میں سے آکسیجن کو اپنے اندر جذب کر لیتا ہے اور خون میں موجود کاربن ڈائی آکساید نفڈ کے عمل کے ذریعے پھیپھڑوں میں آجاتی ہے اور وہاں سے سانس کے ذریعے خارج کر دی جاتی ہے۔ خون میں آکسیجن جذب کرنے کے لیے اللہ تعالیٰ نے خون میں لو ہے کی کچھ مقدار رکھی ہے اور لو ہے میں یہ خاصیت رکھی ہے کہ پانی کی موجودگی میں آکسیجن کو اپنے اندر جذب کر لیتا ہے۔ آکسیجن خون کے ساتھ مل کر پورے جسم کے ہر غلیہ تک پہنچتی ہے اور خلیہ میں موجود خوارک کے ساتھ عمل تکمید و تخفیف (Redox Reaction) کر کے تو انائی مہیا کرتی ہے۔ اگر آکسیجن نہ ہو تو جسم کو تو انائی نسل سکے اور یوں تو انائی کے بغیر زندگی کا خاتمہ ہو جائے۔ پودے دن کے وقت سورج کی روشنی، کاربن ڈائی آکساید اور اپنے پتوں میں موجود ایک کیمیائی مادے کلوروفل کی موجودگی میں خود کے لیے اور حیوانات کے لیے خوارک تیار کرتے ہیں۔ جب سورج غروب ہو جاتا ہے اور خوارک تیار کرنا ناممکن ہو جاتا ہے تو اس وقت پودے بھی کاربن ڈائی آکساید گیس کے بجائے آکسیجن گیس جذب کرنے لگتے ہیں۔ خلیہ کا تنفس یعنی طاقت بخش چیزوں کا خرچ آئنسز کے تبادلے کا ایک خاص عجو بہے ہے جو پانی کے آئنسز سے تعلق رکھتا ہے (۲)۔

پانی

اللہ تعالیٰ نے ہر زندہ چیز کو پانی سے پیدا کیا۔ پودوں کے بارے میں اللہ تعالیٰ قرآن حکیم میں ارشاد فرماتا ہے: ﴿وَأَنْزَلَ مِنَ السَّمَاءِ مَاءً طَافِخَرْ جُنَاحَهُ أَرْوَاجَأَهُ مِنْ نَبَاتٍ شَتَّى﴾ (۵)۔

(اور آسمان سے پانی اتارا پھر ہم نے اس کے ذریعے سے مختلف اقسام کے نباتات کی جوڑیاں پیدا کیں)۔

تمام جاندار اشیاء کے بارے میں سورہ الانبیاء میں ارشاد ہے: ﴿وَجَعَلْنَا مِنَ الْمَاءِ كُلُّ شَيْءٍ حَيًّا﴾ (۶)۔
(اور ہم نے ہر جاندار چیز کو پانی سے پیدا کیا)۔

جب ہر جاندار چیز کی ابتداء پانی سے ہوتی ہے تو اس چیز کی زندگی کی بقا کے لیے پانی کی اہمیت اور زیادہ بڑھ جاتی

ہے۔ اگر پانی نہ ہو تو کوئی بھی جاندار زندہ نہیں رہ سکتا۔ انسانوں اور حیوانات میں پانی جسم میں خون کی گردش کے لیے استعمال ہوتا ہے۔ اگر جسم میں پانی نہ ہو تو خون کی گردش میں وقت ہوا اور جسم کے ہر خلیہ تک خوراک نہ پہنچ سکے۔ پانی نی اور تازہ قوتِ حیات مہیا کرنے کا باعث ہے۔ اسی وجہ سے خلیے پانی کے ختم ہو جانے (پیاس) کو برداشت نہیں کر سکتے۔ ایک عام درجہ کے انسانی جسم کے اندر پانی سات سے چودہ دن تک باقی رہتا ہے۔ لہذا ایک عام انسان پانی کے بغیر چودہ دن سے زیادہ زندہ نہیں رہ سکتا۔ پودوں میں بھی پانی بڑوں سے پتوں تک نالیوں کے ذریعے سے پہنچتا ہے اور پھر پتوں میں تیار شدہ خوراک کو پودے کے تمام حصوں تک پانی کے ذریعے ہی پہنچایا جاتا ہے۔

پانی قوتِ حیات کی بنیاد ہے۔ پانی اور قوتِ حیات کے درمیان عظیم تعلق کو سائنس میں ابھی تک تسلی بخش طریقہ سے ظاہر نہیں کیا جاسکا۔ الکٹرولوکیمسٹری اور بائیوکیمیسٹری کے ماہرین ابھی تک پوری تسلی کے ساتھ نہیں بتا سکے کہ ایک خاص وقت کے بعد پانی کے سالے (Molecules) کیوں ضائع ہو جاتے ہیں اور ابھی تک یہ بھی دریافت نہیں ہوا کہ ایک خلیہ پانی کا ذخیرہ کیسے کر لیتا ہے۔ جسم کے غددوں (Glands) میں خاص قسم کے ہارمون پیدا ہوتے رہتے ہیں جو اپنے اندر اور ایک دوسرے کے درمیان پانی کا تبادلہ کرتے رہتے ہیں۔ اس کے علاوہ پانی خلیوں کو تاؤ کی حالت میں رکھنے میں بھی مدفراہم کرتا ہے جس کی وجہ سے خلیے مر جھاتے نہیں (۷)۔

خوراک

خوراک زندہ جسم کے لیے زندگی کی بقاء میں اہم کردار ادا کرتی ہے۔ خوراک زندگی کی بقا کی ضامن ہے۔ یہ جسم کے ہر خلیہ میں پہنچ کر آکسیجن سے ساتھ مل کر تو انائی پیدا کرتی ہے۔ یہ تو انائی زندگی کی بقا کے لیے ضروری ہے۔ اسی تو انائی کی بدولت حرکت ممکن ہوتی ہے اور مزید خوراک کا حصول ممکن ہوتا ہے۔ خوراک کے بغیر جسم میں لا غرض آ جاتا ہے اور کچھ عرصہ کے بعد زندگی کا اختتام ہو جاتا ہے۔ ایسے شوہد بھی ملے ہیں کہ بغیر کچھ کھائے پینے ایک انسان ۱۲۰ دن تک بھی زندہ رہا۔ خوراک میں ہر وہ چیز شامل ہے جو جسم کے لیے فائدہ مند ہو۔ بنیادی طور پر خوراک کے پانچ گروہ ہیں جو درج ذیل ہیں:

۱- لحمیات (Minerals) ۲- نشاستہ (Carbohydrate) ۳- نمکیات (Vitamines)

۴- چکنائی (Fats) ۵- حیاتین (Vitamins)

گوشت، انڈے اور دالیں وغیرہ اپنے اندر لحمیات رکھتی ہیں۔ نشاستہ والی غذاؤں میں چاول، گندم اور دیگر فصلیں شامل ہیں۔ نمکیات جسم میں ثابت اور منفی چارج پیدا کرنے کے لیے ضروری ہیں۔ بہت سے ایسے نمکیات جو انسانی

جسم کے اندر پائے جاتے ہیں، زہریلے بھی ہیں۔ چکنائی میں چربی اور خوردنی تبل شامل ہیں۔ حیا تین بھلوں میں پایا جاتا ہے۔ دھوپ سے بھی حیا تین D حاصل ہوتا ہے۔ چکنائی اور نشاستہ جسم میں سب سے زیادہ توانائی فراہم کرتے ہیں۔

عمل تحول

جسمانی خلیوں کے اندر ہمہ وقت تغیری اور تجزیی عمل ہوتے رہتے ہیں۔ تغیری اور تجزیب کے اس عمل کو مجموعی طور پر عمل تحول (Metabolism) کہتے ہیں۔ انسائیکلو پیڈیا بریٹائز کا میں عمل تحول کی تعریف یوں کی گئی ہے۔

"The sum of the chemical reactions that take place within each cell of a living organism and that provide energy for vital processes and for synthesizing new organic material"(8).

خلیوں (Cells) کے اندر تغیری عمل کو کیبا بولزم (Anabolism) اور تجزیی عمل کو کیبا بولزم (Catabolism) کہتے ہیں۔ تغیری اور تجزیی عمل تحول کو انسائیکلو پیڈیا بریٹائز کا میں یوں بیان کیا گیا ہے۔

"The sequences of enzyme-catalyzed reactions by which relatively complex molecules are formed in living cells from nutrients with relatively simple structures"(9).

تجزیی عمل تین مراحل میں مکمل ہوتا ہے۔ پہلے مرحلے میں بڑے مالکیوں ٹوٹتے ہیں۔ دوسرا مرحلے میں چھوٹے مالکیوں ٹوٹتے ہیں اور تیسرا مرحلے میں آکسیجن کی مدد سے توانائی کا اخراج ہوتا ہے۔ انسائیکلو پیڈیا بریٹائز کا میں ان تین مراحل کو یوں بیان کیا گیا ہے۔

"The sequences of enzyme-catalyzed reactions by which relatively large molecules in living cells are broken down, or degraded. Part of the chemical energy released during catabolic processes is conserved in the form of energy-rich compounds"(10).

درجہ حرارت

زندگی کے لیے جسم کے اندر اور باہر کا الگ الگ مخصوص درجہ حرارت ضروری ہے۔ اگر جسم کے اندر مخصوص درجہ حرارت نہ ہو تو جسم اندر ورنی طور پر ٹھنڈا ہو جائے اور خون سمیت جسم کے تمام خلیے سردی کی وجہ سے جم جائیں تو موت واقع

ہو جائے۔ اسی طرح جان داروں کے ماحول کا مخصوص درجہ حرارت بھی ضروری ہے۔ اگر ماحول کا درجہ حرارت کم ہو تو بھی موت واقع ہو جاتی ہے۔ بعض جان داروں کے جسم کا درجہ حرارت موسم کے مطابق تبدیل ہوتا رہتا ہے۔ انہیں ٹھنڈے خون والے جان دار کہا جاتا ہے۔ ایسے جان داروں کو سردی یا گرمی کا احساس نہیں ہوتا۔ بعض جان دار ایسے ہیں کہ موسم کے مطابق ان کا جسمانی درجہ حرارت تبدیل نہیں ہو سکتا۔ انہیں گرم خون والے جان دار کہا جاتا ہے۔ ایسے جان داروں کو گرمی اور سردی کا احساس ہوتا ہے۔ انسانی جسم کا درجہ حرارت سینتیس درجے سینٹی گریڈ ہوتا ہے۔ پودوں کی زندگی کی بقا کے لیے بھی مخصوص درجہ حرارت کی خاص اہمیت ہے۔

عملِ اخراج

کھانی گئی خوراک عمل تحول کے دوران ٹوٹ پھوٹ کا شکار ہو جاتی ہے۔ اس کے نتیجے میں تو اتنا کی پیدا ہوتی ہے اور کچھ فاسد مادے بھی پیدا ہوتے ہیں۔ یہ فاسد مادے سانس، پسینہ اور پیشاب کے ذریعے سے خارج کر دیے جاتے ہیں۔ اگر ان فاسد مادوں کا اخراج نہ ہو اور یہ جسم کے اندر ہی رہیں تو جسم کے لیے انتہائی نقصان کا باعث ہن جاتے ہیں۔ کچھ عرصہ تک ان فاسد مادوں کی جسم میں موجودگی کی وجہ سے بہت سی بیماریاں لگ جاتی ہیں اور موت بھی واقع ہو سکتی ہے۔ اس لیے زندگی کی بقا کے لیے دیگر لوازمات کی طرح عمل اخراج بھی ضروری ہے۔

زندگی کے درجات

زندگی کے بارے میں مسلم مفکرین کے مختلف نظریات ہیں۔ ایک یہ کہ حیات ایک وجودی چیز ہے اور دوسرا یہ کہ یہ ایک حال ہے جو انسانی جسم پر طاری ہوتا ہے۔ حضرت ابن عباس رضی اللہ عنہ اور بعض دوسرے ائمہ تفسیر سے منقول ہے کہ موت اور حیات دو مختلف مخلوق ہیں (۱۱)۔ تفسیر مظہری میں حضرت ابن عباس رضی اللہ عنہ کا ایک قول لکھا ہے کہ اللہ تعالیٰ نے موت کو چتنبرے مینڈھے کی شکل پر اور زندگی کو چتنبرے گھوڑی کی شکل پر پیدا کیا ہے۔ اس نظریہ کو مانے والے گروہ کے نزدیک موت اور حیات صفات نہیں بلکہ جسم ہیں۔ مگر قاضی ثناء اللہ پانی پتی کے نزدیک ان کا یہ خیال غلط ہے (۱۲)۔

قرآن عکیم میں زندگی کی تخلیق کے بارے میں ارشاد ہے:

﴿الَّذِي خَلَقَ الْمَوْتَ وَالْحَيَاةَ لِيَبْلُو كُمْ أَيْكُمْ أَحْسَنُ عَمَلاً﴾ (۱۳)

(اللہ وہ ذات ہے جس نے موت اور زندگی کو پیدا کیا تا کہ تمہاری آزمائش کرے کہ تم میں سے اچھے اعمال کوں کرتا ہے)۔

حیات اللہ تعالیٰ کی بھی صفت ہے اور مخلوق کی بھی۔ زندہ چیز صرف وہی ہے جس میں یہ دو صفات پائی جاتی

ہوں: ۱-قدرت ۲-ارادہ (۱۴)

قرآن حکیم نازل ہونے سے پہلے زندگی کا تصور عموماً جانوروں تک محدود تھا۔ بعض حلقوں میں باتات کو بھی اس زمرے میں شامل کیا جاتا تھا۔ پھر قرآن حکیم نے انتہائی صراحت کے ساتھ جانوروں اور پودوں سے ماوراء نظریہ پیش کیا۔ تمام زندہ چیزوں سے متعلق یہ نظریہ DNA کی دریافت کے بعد سائنس دانوں کی سمجھ میں آیا (۱۵)۔ قرآن حکیم کا یہ نظریہ ان الفاظ میں بیان ہوا ہے۔

﴿وَجَعَلْنَا مِنَ الْمَاءِ كُلَّ شَيْءٍ حَيٍّ أَفَلَا يُؤْمِنُونَ﴾ (۱۶)۔

(اور ہم نے ہر زندہ چیز کو پانی کے ذریعے پیدا کیا۔ کیا وہ نہیں مانتے)۔

ڈاکٹر ہلوک نور باقی کے مطابق قوت حیات پانی سے لگتی ہے اور پانی ہی سے تو انہی حاصل کرتی ہے۔ اس آیت میں جَعَلْنَا کا لفظ پانی سے قوت دینے کو ظاہر کرتا ہے۔ اس سے مراد پانی سے تخلیق نہیں ہے۔ اگر پانی سے تخلیق مراد ہوتی تو جَعَلْنَا کے بجائے خَلَقْنَا ہوتا (۱۷)۔ سائنس کے مطابق ایسی اشیاء جن میں مذکورہ بالا صفات نہ پانی جائیں وہ بے جان یعنی مردہ ہیں جب کہ قرآن حکیم اس کے خلاف کہتا ہے۔ قرآن حکیم کے مطابق پہاڑ انکار بھی کر سکتے ہیں اور ڈرتے بھی ہیں (جبکہ سائنس کے مطابق پہاڑ بے جان ہیں، نہ تو ان میں اقرار یا انکار کی سوجھ بوجھ ہے اور نہ ہی وہ ڈر سکتے ہیں)۔

﴿إِنَّا عَرَضْنَا الْأَمَانَةَ عَلَى السَّمُولَاتِ وَالْأَرْضِ وَالْجِبَالِ فَأَيْمَنَ أَنْ يَحْمِلُنَّهَا وَأَشْفَقُنَّ

مِنْهَا﴾ (۱۸)

(ہم نے بارا مانت کو آسانوں، زمین اور پہاڑوں پر پیش کیا تو انہوں نے اس کے اٹھانے سے انکار کیا اور اس سے ڈر گئے)۔

قاضی مظہر صاحب پانی پتی لکھتے ہیں کہ اللہ تعالیٰ نے مخلوق کے ارادہ اور عمل کی استعداد کے مطابق تمام مخلوقات کو مختلف درجات کی زندگی عطا فرمائی ہے۔ یہ درجات درج ذیل ہیں۔

۱- حیاتِ انسانی ۲- حیاتِ حیوانی ۳- حیاتِ نباتی ۴- حیاتِ جماداتی (۱۹)۔

حیاتِ انسانی

اللہ تعالیٰ نے انسان کو ایسی زندگی عطا فرمائی کہ جس کے نتیجے میں اس کو اللہ تعالیٰ کی ذات و صفات کی معرفت حاصل ہو گئی۔ یہی وہ حیات (قدرت و ارادہ) ہے جس کو انسان نے برداشت کیا اور تمام آسمان و زمین اور پہاڑ اس کو اٹھانے سے خوف زدہ ہو گئے (۲۰)۔

﴿إِنَّا عَرَضْنَا الْأَمَانَةَ عَلَى السَّمُولَاتِ وَالْأَرْضِ وَالْجِبَالِ فَأَيْمَنَ أَنْ يَحْمِلُنَّهَا وَأَشْفَقُنَّ

مِنْهَا وَحَمَلَهَا إِلَّا نَسَان﴾ (۲۱)

(ہم نے امانت کو آسمانوں اور زمین پر پیش کیا تو انہوں نے اس کے اٹھانے سے انکار کیا اور اس سے ڈر گئے اور انسان نے اس کو اٹھایا)۔

انسانی زندگی روح انسانی کے چھوٹے جانے سے حاصل ہوتی ہے۔ اس زندگی کے لیے اللہ تعالیٰ نے

فرمایا (۲۲):

﴿أَوَمَنْ كَانَ مَيِّتاً فَخَيَّبَنَا هُوَ جَعَلَنَا لَهُ نُورًا يَمْثُلُ بِهِ فِي النَّاسِ﴾ (۲۳)

(بھلا جو پہلے مردہ تھا پس ہم نے اس کو زندہ کیا اور اس کے لیے روشنی کر دی جس کے ذریعے سے وہ لوگوں میں چلتا پھرتا ہے)۔

تفسیر مظہری کے مذکورہ بالاحوالوں سے معلوم ہوتا ہے کہ جب انسانی جسم سے روح بکل جاتی ہے تو وہ جاندار نہیں رہتا۔

حیاتِ حیوانی

جانوروں کو اللہ تعالیٰ نے ایسی حیات دی کہ اس میں حس اور حرکت ارادی ہے۔ یہ حیات روح حیوانی چھوٹے جانے سے حاصل ہوتی ہے (۲۴)۔ اس زندگی کے لیے اللہ تعالیٰ نے فرمایا:

﴿كُنْتُمْ أَمْوَاتًا فَأَحْيَنَاكُمْ ثُمَّ يُمْتَكِّمُونَ ثُمَّ يُحْيِيُّكُمْ﴾ (۲۵)

(تم مردہ تھے پھر ہم نے تمہیں زندگی عطا کی۔ پھر وہی تمہیں مارے گا اور پھر تمہیں زندہ کرے گا)۔

حیاتِ بیاتی

نباتات بھی زندگی سے بے بہر نہیں ہیں۔ اللہ تعالیٰ نے پودوں کو جو زندگی عطا کی ہوئی ہے وہ پودوں میں نہ نہیں (نشود نما) تناسب طبعی کے مطابق لمبائی، چوڑائی اور موٹائی میں اضافہ کی صفات والی زندگی ہے۔ یہ زندگی نفس بیاتی کے چھوٹے جانے سے حاصل ہوتی ہے۔ قرآن حکیم کی یہ آیات بیاتی زندگی پر دلالت کرتی ہیں (۲۶) :

﴿وَإِنَّ مِنْهَا لَمَا يَهْطُلُ مِنْ خَشِيشَةِ اللَّهِ﴾ (۲۷)

(اور بعض ایسے ہیں کہ اللہ کے خوف سے گر پڑتے ہیں)۔

﴿وَاللَّهُ أَنْزَلَ مِنَ السَّمَاءِ مَاءً فَجَاءَ بِهِ الْأَرْضُ بَعْدَ مَوْتَهَا﴾ (۲۸)

(اور اللہ تعالیٰ نے آسمان سے پانی اتارا۔ پھر اس سے مردہ زمین کو زندہ کیا)۔

حیاتِ جمادی

جمادات میں اوپر درج کردہ تین اقسام کی زندگیوں میں سے ایک بھی قسم کی زندگی نہیں ہے۔ ان کے لیے

قرآن حکیم میں فرمایا گیا ہے (۲۹): ﴿أَمَوَاتٌ غَيْرُ أَحْيَاءٌ وَمَا يَشْعُرُونَ أَيَا نَ يُعْنِتُونَ﴾ (۳۰)

(وہ بے جان ہیں زندگی کے بغیر، ان کو یہ بھی معلوم نہیں کہ کب اٹھائے جائیں گے)۔

جماعات میں اس انداز کی حیات ہے کہ صرف تسبیح و تحمید تک ہی محدود ہے کیونکہ بغیر حیات کے تسبیح اور حمد ممکن نہیں ہے۔ ان کی تسبیح و تحمید تکوینی ہے۔ تسبیح و تحمید کے علاوہ جمادات کچھ نہیں کر سکتے (۳۱)۔ اللہ تعالیٰ کے پاک کلام میں ارشاد ہے:

﴿وَ إِنْ مِنْ شَيْءٍ إِلَّا يُسَبِّحُ بِحَمْدِهِ﴾ (۳۲)

(اور کوئی چیز ایسی نہیں، جو اس کی تسبیح اور تعریف نہ کرتی ہو)۔

علم سائنس کے آلات ابھی تک اس تسبیح کو سننے کے قابل نہیں ہو سکے اور نہ ہی اس کی تاحال سائنسی انداز میں وضاحت ممکن ہوئی ہے۔ حواس خمسہ (سائنس) اور انسانی ذہن کے لیے یہ ایک ناقابل فہم معمہ ہے اور انسان اس زندگی کا ادراک نہیں کر سکتا۔ اسی طرح اللہ تعالیٰ نے قرآن حکیم میں شہید کی زندگی کے بارے میں فرمایا کہ شہید زندہ ہیں مگر تم لوگ اس کا شعروں نہیں رکھتے۔

﴿وَ لَا تَقُولُوا لِمَنْ يُقْتَلُ فِي سَبِيلِ اللهِ أَمْوَاتٌ طَبْلٌ أَحْيَاءٌ وَلَكِنْ لَا تَشْعُرُونَ﴾ (۳۳)

(جو لوگ اللہ تعالیٰ کی راہ میں مارے جائیں انہیں مردہ مت کہو، وہ زندہ ہیں مگر تم اس کا شعروں نہیں رکھتے)۔

دو زندگیاں اور دو اموات

انسان کو زندگی اور موت صرف ایک ایک بانہیں ملتیں بلکہ اللہ تعالیٰ قرآن حکیم میں دو زندگیوں اور دو اموات کی حقیقت کو بیان فرماتا ہے۔

﴿كَيْفَ تُكَفِّرُونَ بِاللَّهِ وَ كُنْتُمْ أَمْوَاتٍ فَأَحْيَاهُ كُمْ ثُمَّ يُمْيِتُنَّكُمْ ثُمَّ يُحْيِيُنَّكُمْ ثُمَّ إِلَيْهِ تُرْجَعُونَ﴾ (۳۴)

(تم اللہ تعالیٰ کا انکار کیوں کر کرتے ہو حالانکہ تم موت کی حالت میں تھے پھر اس نے تمہیں زندہ کیا۔ پھر وہ تمہیں دوبارہ موت کی حالت میں لے جائے گا۔ پھر تمہیں دوبارہ زندہ کرے گا)۔

جب انسان اس دنیا میں نہیں تھا تو وہ نہ ہونے کی کیفیت تھی اور یہ کیفیت انسان کے مردہ ہونے کو ظاہر کرتی ہے۔ اس حالت کو قرآن حکیم ایک اور انداز میں بیان فرماتا ہے۔

﴿هَلْ أَتَى عَلَى الْإِنْسَانِ حِينٌ مِنَ الدَّهْرِ لَمْ يَكُنْ شَيْئًا مَذْكُورًا﴾ (۳۵)

(کیا انسان پر ایسا زمان نہیں آیا کہ وہ کوئی قابل ذکر چیز نہ تھا)۔

موت کے بعد زندگی اور زندگی کے بعد پھر موت اور اس کے بعد پھر زندگی یہ ایک ایسا راز ہے کہ آج کی سائنس ہی نہیں بلکہ انسان ہمیشہ سے اس کے حل کے لیے بے تاب رہا ہے۔ اس آیت سے یہ پتہ چلتا ہے کہ انسان کی موجودہ زندگی انسانی سفر کی ایک کڑی ہے۔ اس سے پہلے انسان موت کی حالت میں تھا اور اس کے بعد بھی موت ہی کی حالت میں ہو گا۔ اللہ تعالیٰ نے زندگی کو اگر ”ہونا“، تخلیق کیا ہے تو پھر موت کو ”ان ہونا“ نہیں بنایا۔ بلکہ زندگی اور موت، انسان کے زمان اور مکان کے سفر میں دو دوار ہیں۔ جب ایک خاص دور جسم کے اندر ہوتا ہے تو اسے زندہ کہتے ہیں اور جب وہ دور جسم میں نہیں ہوتا تو اسے مردہ کہتے ہیں (۳۶)۔

حیات کے نامیاتی مادے

زمین کی پیدائش کے کروڑوں سال بعد اس کی بالائی تہوں پر ٹھنڈا ہونے کے بعد ہائیڈروجن، نائیٹروجن، آسیجن اور کاربن سے متعلق کیمیائی روابط رونما ہوئے۔ ان عنصر کے آپس میں کیمیائی تعاملات ہوئے اور ان تعاملات کی بناء پر درج ذیل مرکبات وجود میں آئے۔

H_2O	پانی	H_2	ہائیڈروجن مائلیوں
NH_3	امونیا	HCN	ہائیڈروجن سائیکلینیڈ
CH_4	میتھین	CO_2	کاربن ڈائی آکسائیڈ

ان مرکبات کے ظہور میں آنے کے بعد ہوا کی نئی ٹھنڈی ہوئی، بارش بن کر بر سی اور صدیوں تک بارش ہوتی رہی جس نے یہ چھ مرکبات ساحلِ سمندر پر پہنچا دیے۔ یہ گلی مٹی عرصہ دراز گزرنے کے بعد چکنی ہو گئی۔ اس چکنی مٹی کو قرآن حکیم میں ”طین“ کہا گیا ہے (۳۷)۔

﴿هُوَ الَّذِي خَلَقَكُمْ مِنْ طِينٍ﴾ (۳۸) (وہ ذات جس نے تمہیں چکنی مٹی سے پیدا کیا)۔

یہ گلی مٹی (طین) جب مندرجہ بالا چھ مرکبات سے ملی تو چکنے لگی، یہ ”طین لازب“ کہلائی (۳۹)۔

﴿إِنَّا خَلَقْنَاهُمْ مِنْ طِينٍ لَازِبٌ﴾ (۴۰) (ہم نے ان کو چکنی مٹی سے پیدا کیا)۔

پھر طویل عرصہ تک یہ مٹی دھوپ میں شکنک ہوئی تو ٹھیکری کی طرح بخنزے والی مٹی میں تبدیل ہو گئی (۴۱)۔ اس

مرحلے کو قرآن حکیم نے یوں بیان فرمایا ہے۔

﴿خَلَقَ الْإِنْسَانَ مِنْ صَلْصَالٍ كَأَفْخَارٍ﴾ (۴۲)

(انسان کو ٹھیکری کی طرح حکمنگتی ہوئی مٹی سے پیدا کیا)۔

اس کے ساتھ ساتھ درج بالاعناصر کے باہمی کیمیائی ملاپ سے بہت سارے مرکبات کی تشکیل ہوئی۔ جن میں سے پانچ مرکبات کا انسانی تخلیق میں اہم کردار ہے۔

۱۔ شکر ۲۔ گلیسرین ۳۔ چکنائی والے تیزاب ۴۔ لحمیاتی تیزاب ۵۔ نائیٹرو جنی گلیسین

یہ پانچ مرکبات مٹی کے کیمیائی نچوڑ کے طور پر سامنے آئے۔ انہیں قرآن حکیم کی یہ آیت وضاحت سے بیان کرتی ہے (۲۳)۔

﴿وَلَقَدْ خَلَقْنَا الْإِنْسَانَ مِنْ سُلْطَانٍ مِّنْ طِينٍ﴾ (اور ہم نے انسان کو مٹی کے خلاصے سے پیدا کیا)۔

درج بالا پانچ مرکبات کے باہم ملنے سے مرید پانچ اہم اور پیچیدہ گروہ بنے۔

Adenosine Phosphate

۱۔ ایڈینوسین فاسفیٹ

Poly Sachaides

۲۔ پولی سیکاربیور

Fats

۳۔ چکنائیاں

Proteins

۴۔ لحمیات

Nucleic Acids

۵۔ نیوکلیئک ایسڈز

ان پانچ مرکبات کے باہم کیمیائی تعاملات کے نتیجے میں سُلطانیہ میں دو خاصیتیں پیدا ہوئیں۔

۱۔ خود کار عمل تو لید

Autoreproduction

۲۔ قابل توارث تبدیلیاں

Mutations

اللہ تعالیٰ نے ایک خاص قسم کے کیمیائی مرکب ڈی آئی سی رائبو نیوکلیئک ایسڈ (Deoxyribo Nucleic Acid) میں تقسیم در ترقیم ہونے کی خاصیت رکھی ہے۔ اس طرح زندگی کی بقاء اور اس کے تسلسل کا محافظ DNA (DNA لونیہ) اجسام بناتا ہے جسے کروموزوم (Chromosomes) کہتے ہیں۔ DNA کے ماتحت ایک اور نیوکلیئک ایسڈ (Ribo Nucleic Acid (RNA)) بنتا ہے جو لحمیات کو پیدا کرتا ہے اور DNA کے ماتحت ہی انسانی جسم کی تخلیق سے متعلق بہت سارے کاموں کی انجام دہی کا ذمہ دار ہے (۲۵)۔

زندگی کا آغاز

اسی مرحلہ پر زندگی کے عمل کا آغاز ہوا اور اس پر عمل حیات کی بنیاد رکھی گئی۔ ان کیمیائی مراحل کے نتیجے میں ابتدائی حیاتیاتی خلیے وجود میں آئے جو زندگی کا نقطہ آغاز بن گئے۔ یہی مرحلہ غیر نامیاتی مادے کو نامیاتی مادے میں تبدیل

کرنے کا باعث ہنا۔ اور اس میں خود کا رتولیدی عمل اور قابل توارث تبدیلی جیسی خصوصیات نے جنم لیا۔ اسی مرحلہ پر اللہ رب العزت نے اپنی قدرت کاملہ سے اس کیمیائی مرکب کو، جو مُسلّة من طین کی صورت میں تھا، حضرت آدم علیہ السلام کی شکل میں جلوہ گر ہونے کا حکم دیا (۲۶)۔

﴿فَإِذَا سَوَّيْتُهُ وَنَفَخْتُ فِيهِ مِنْ رُوْحِي فَقَعُوا لَهُ سَجِدِينَ﴾ (۲۷)

(اور جب میں اسے بنائے کر برابر کر دوں اور اس میں اپنی روح پھونک دوں تو اس کے لیے بجدے میں گر جانا)۔

یہ انسانی زندگی کے آغاز کا پہلا مرحلہ تھا جب پہلا انسانی وجود حضرت آدم علیہ السلام کی شکل میں تکمیل دیا گیا۔ اس طرح حضرت آدم علیہ السلام کو ان کی تکمیل و تخلیق کے ساتھ ساتھ تخلیق کے تسلسل کا ذریعہ بنایا گیا۔

انسانی جسم میں زندگی کی مثال

انسانی جسم میں زندگی کی مثال ایک برتن میں پانی جیسی ہے۔ پانی کو تابوکرنے کے لیے برتن کی ضرورت ہوا کرتی ہے اور اگر برتن ٹوٹ جائے تو پانی زمین میں جذب ہو جاتا ہے یا ہوا میں اڑ جاتا ہے۔ اسی طرح انسان کو زندگی میں ایک جسم چاہئے۔ اس جسم کے بغیر انسان تخلیل ہو جاتا ہے۔ جب تک یہ تم صحیح حالت میں ہوتا ہے تو انسان اس کے اندر بیٹھا رہتا ہے اور جب یہ رہنے کے قابل نہیں رہتا مثلاً بیمار ہو گیا، قتل کر دیا گیا یا بہت بوڑھا ہو کر ناکارہ ہو گیا، تو پھر انسان اس کو چھوڑ دیتا ہے۔ اور چھوڑتا بھی اس انداز سے ہے جیسے برتن ٹوٹنے پر پانی باہر آ جاتا ہے (۲۸)۔

زندگی کے بارے میں نظریات

زندہ اجسام کی پیدائش کے بارے میں تین نظریات مشہور ہیں۔

۱۔ از خود حیات کا نظریہ ۲۔ حیات از حیات کا نظریہ ۳۔ قرآنی نظریہ

از خود حیات کا نظریہ

اس نظریے کا بانی ارسطو کو سمجھا جاتا ہے۔ اس نظریے کے مطابق زندہ چیزیں مردہ سے پیدا ہوتی ہیں۔ ارسطو نے اس کی عجیب مثالیں دی ہیں۔ مثلاً میل کچیل سے جوؤں کا پیدا ہونا، گارے اور کچپڑ سے مچھلیوں کا بننا، گوشت میں سُندیاں پیدا ہو جانا اور مٹی سے کیڑے مکوڑوں کا پیدا ہونا وغیرہ۔ لوگوں کی اکثریت اس نظریے کی حامی تھی تا آنکہ حیات از حیات کا نظریہ پیش کیا جاتا۔ حیات از حیات کا نظریہ پیش کیے جانے سے قل لوگوں کی اکثریت اسی نظریے کی حامی تھی۔ اور دلچسپ امریہ ہے کہ ارسطو اور اس کے ہم خیال افراد نے اپنی بصیرت اور وجدانی شعور سے از خود حیات کا جو نظریہ پیش کیا تھا بعد ازاں قرآن مجید نے بھی اس نظریے کے حقیقت ہونے کی تائید کی۔

حیات از حیات کا نظریہ

اس نظریے کے مطابق زندہ چیزوں صرف زندہ سے ہی پیدا ہو سکتی ہیں۔ زندہ چیزوں کا مردہ سے پیدا ہونا ناممکنات میں سے ہے۔ اس نظریے کا بانی الٹی کاسائنس دان ریڈی تھا۔ اسی زمانے میں ایک اور سائنس دان سپلینزر نے بھی یہی نظریہ پیش کیا اور ریڈی کے نظریہ پر مُہر تصدیق ثبت کر دی۔ ریڈی اور سپلینزر کا یہ نظریہ مشاہدات اور تجربات پر مبنی تھا۔ اس نظریے کے پیش ہونے کے بعد سے از خود حیات کا نظریہ دم توڑ گیا۔

قرآنی نظریہ

قرآن حکیم نے جو نظریہ پیش کیا ہے وہ یہ ہے کہ کائنات کی ہر چیز کو اللہ تعالیٰ نے پیدا کیا ہے۔ اللہ تعالیٰ جس کو جیسے چاہے پیدا کر دے۔ وہ کسی کو پیدا کرنے میں مغلوق میں سے کسی کا محتاج نہیں ہے۔ اور نہ ہی پیدا کرنے کے لیے کسی کے مشورے کی ضرورت ہے۔ اللہ تعالیٰ نے شروع میں ہر چیز کا جوڑا پیدا کیا اور پھر اس جوڑے سے آگے ہر نوع کی نسلیں چلائیں۔ انسان کی پیدائش کے لیے اللہ تعالیٰ نے چار طریقوں سے اپنی قدرت کا اظہار فرمایا۔
۱۔ حضرت آدم علیہ السلام کو جمادات (مٹی) سے پیدا فرمایا۔

۲۔ حضرت حارضی اللہ عنہا کو ماں باپ کے بغیر حضرت آدم علیہ السلام کے جسم سے پیدا فرمایا۔

۳۔ حضرت عیسیٰ علیہ السلام کو بغیر باپ کے، صرف ماں سے پیدا فرمایا۔

۴۔ حضرت عیسیٰ علیہ السلام کے علاوہ حضرت آدم علیہ السلام کی تمام نسل کو ماں اور باپ کے ملاپ کے ذریعے پیدا فرمایا۔
قرآنی نظریے کے مطابق انسان کی پیدائش کے ان چار طریقوں کے علاوہ اور کوئی طریقہ نہیں ہے۔

انسان کی طرح باقی جانداروں کی بھی اللہ تعالیٰ نے شروع میں جوڑی جوڑی بنائی اور پھر ان جوڑیوں سے ان جانداروں کی نسلیں چلائیں۔ اس کے علاوہ اللہ تعالیٰ نے قرآن حکیم میں زندہ کو مردہ سے اور مردہ کو زندہ سے پیدا کرنے کے بارے میں ارشاد فرمایا۔

﴿يُخْرِجُ الْحَيًّا مِنَ الْمَيِّتِ وَيُخْرِجُ الْمَيِّتَ مِنَ الْحَيَّ وَيُحْكِمُ الْأَرْضَ بَعْدَ مَوْتِهَا
وَكَذَلِكَ تُخْرِجُونَ﴾ (۲۹)

(وہ زندہ کو مردہ سے نکالتا ہے اور مردہ سے زندہ کو نکالتا ہے اور زمین کو اس کی موت کے بعد زندگی بخشتا

ہے۔ اسی طرح تم لوگ بھی [موت کی حالت سے] نکال لیے جاؤ گے)۔

قرآن حکیم میں اس آیت سے ملتی جاتی اور بھی بہت سی آیات ہیں۔ مگر اس آیت کی ابتداء ان الفاظ سے ہو رہی ہے کہ وہ زندہ کو مردہ سے نکالتا ہے۔ اس ابتداء سے اس آیت میں ایک خاص حیاتی مظہر قدرت کی جھلک نظر آتی ہے۔

اکثر مفسرین نے اس آیت کے مجازی معنی مراد لیے ہیں کہ زندگی سے مراد ایمان ہے اور موت سے مراد کفر ہے۔ ڈاکٹر ہلک نور باتی ان معانی کو قابل عزت خیالات کہتے ہوئے اپنا نقطہ نظر بیان کرتا ہے اور کہتا ہے:

"However, the comparison of these events to the Resurrection in the last part of the verse clearly implies that the first meaning has a scientific, biological aspect. Let us list a few biological phenomena where the living things emerge from the dead.

1. Some organisms die at the moment of delivery. This the inevitable fate of these species.

2. Those who return from dead"(50).

ڈاکٹر ہلک نور باتی کے اس بیان کے مطابق مردہ سے زندہ اور زندہ سے مردہ کی پیدائش کے بارے میں قرآن حکیم میں مجازی معنی نہیں ہیں بلکہ وہ مردہ سے زندہ کی پیدائش کے بارے میں شواہد بیان کرتا ہے کہ ایک قسم کی مثال میں زندہ مخلوق مردہ سے پیدا ہوتی ہے اور دوسری قسم کی مثال میں مخلوق مردہ حالت سے زندگی کی طرف لوٹتی ہے۔ پہلی قسم کی مخلوق میں سانپ نما بام مچھلی شامل ہے جو دریاوں کے ڈیلٹا میں پائی جاتی ہے۔ ایک اور قسم کی بام مچھلی خالج میکسیکو میں طویل سفر طے کر کے انڈے دینے کی مخصوص جگہ تک پہنچتی ہے اور بچوں کی پیدائش سے پہلے ہی مر جاتی ہے۔ یہ ایسے ہی ہے جیسے وہ بچے مردہ سے نکلتے ہیں۔ ذہن کو چکر دینے والی بات یہ ہے کہ بھی بچے پیدائش کے بعد کسی گائیڈ کی عدم موجودگی میں بھر اوقیانوس میں اس ڈیلٹا تک پہنچ جاتے ہیں جہاں سے ان کی ماں آئی تھی۔ یہاں پہنچ کر یہ اسی جگہ رہنا شروع کر دیتے ہیں۔ یہ فاصلہ دس ہزار کلو میٹر کا ہے۔

مکڑیوں اور تیلوں کی کچھ اقسام انڈے دینے سے چند سینئنڈ قبل ہی مر جاتی ہیں۔ مکڑیوں کی کچھ اقسام ایسی بھی ہیں جن میں مادہ مکڑی، نر مکڑی کو جفتی کے عمل کے دوران ہی مارڈا تی ہے اور اس نر کا مادہ منویہ اس کی موت کے بعد ہی مادہ مکڑی کے اندر بہہ کر داخل ہوتا ہے۔ پوں مردہ مکڑی کے مادہ منویہ سے زندہ بچے جنم لیتے ہیں (۱۵)۔ انسانوں میں بھی کئی واقعات ایسے ہیں کہ بچا اپنی ماں کی وفات کے چند گھنٹوں بعد پیدا ہوا اور یہ واقعات خاصی بڑی تعداد میں ہیں۔

دوسری قسم میں وہ شامل ہیں جو مردہ حالت سے واپس آئے۔ پچھلے کئی سال میں ریاست ہائے متحدة امریکہ میں ان ہزاروں لوگوں پر بہت دل چسپ اور سنجیدہ تحقیقات کی گئی ہیں جو طب کے اصولوں کے تحت مردہ قرار دے دیئے گئے تھے مگر بعد میں وہ زندگی کی طرف لوٹ آئے۔ امریکہ کی مختلف یونیورسٹیوں میں علیحدہ علیحدہ قسم کے تجربات کیے گئے۔ رینڈ موڈی نے ایسے پچانوے افراد کے تجربات قسم کیے ہیں جن کو ان کی موت سے زندگی میں دوبارہ واپس آنے کا موقع

ملا تھا۔ امریکہ کے مختلف حصوں کے ان لوگوں کے وہ تجربات جو انہیں اس وقت ہوئے جب ان کے دلوں کی کوئی دھڑکن ریکارڈ نہیں ہو سکتی تھی، ہمیشہ ایک جیسے ہی نکلے۔ یعنی وہ لامحدود فضائے بسیط میں ایک دمکتی ہوئی لا فانیتی تھی۔ کتنیٹی کٹ یونیورسٹی کے پروفیسر کینیٹ رنگ نے بھی اسی قسم کے نتائج ظاہر کیے ہیں۔ کچھ لوگوں نے ان نتائج کے حامل مردوں کو عیسائیت سے اثر پذیر بتایا مگر جب کارلس اوس نے ویتنام اور ہندوستان کی تحقیقات سے بھی یہی نتائج اخذ کیے تو پھر ان کو بھی معتبر سائنسی مطبوعات میں شائع کیا گیا۔ درج بالامثالیں از خود حیات کی نہیں ہیں بلکہ اللہ تعالیٰ کی قدرت کو ظاہر کرتی ہیں کہ اللہ تعالیٰ جس کو جس طرح چاہے پیدا کر دے اس کے لیے کوئی مشکل نہیں ہے (۵۳)۔

مستعد اور چلتے ہوئے آتش فشاں پہاڑوں سے بننے والے لاوے کے ذریعے لاوے کی غاریں بن جاتی ہیں۔ ان غاروں کا درجہ حرارت ۲۰۰۰ سے ۳۰۰۰ ڈگری سینٹی گریڈ تک ہوتا ہے۔ ایک آتش فشاں جزیرے سرٹے (Sertsey) میں اسی قسم کی ان غاروں میں نئی زندگی کی تخلیق کے ممکنات پر تحقیق کرنے والی ایک ٹیم نے ایک غار میں سانپ سے ملتی ایک مخلوق کا سراغ لگایا۔ یہ ایک دیوبھیکل کیڑا تھا جو ڈریٹھ دو میٹر لمبا تھا۔ یہ لمبا کیڑا کسی اور کیڑے کی طرح کا نہیں تھا۔ اس میں نہ تو کوئی نظام ہضم تھا اور نہ ہی کوئی نظام تنفس تھا۔ یہ واقعہ بھی عدم سے زندہ مخلوق کو پیدا کرنے کا ایک ناقابل تردید ثبوت ہے کہ ۳۰۰۰ ڈگری سینٹی گریڈ کی حدت سے بھی ہوئی اس غار میں، جہاں کہ کسی قسم کے کوئی نامیاتی مرکبات بھی نہ ہوں، وہاں ڈریٹھ سے دو میٹر لمبے کیڑے بھی پیدا ہو سکتے ہیں (۵۳)۔

تمام جانداروں کی پہلی نسل کو اللہ تعالیٰ نے اپنی قدرت سے پیدا فرمایا۔ اللہ تعالیٰ کا ایک صفاتی نام الْمُبِدِئُ ہے جس کا مطلب ہے پہلی بار پیدا کرنے والا۔ اللہ تعالیٰ نے ہر جاندار کی پہلی نسل کو جوڑی کی صورت میں پیدا فرمایا اور پھر اس جوڑی سے آگے افراد نسل ہوئی۔ پہلی بار پیدا کرنے کے بارے میں قرآن حکیم میں یہ ارشادات آئے ہیں۔

﴿إِنَّهُ يَنْدَوُ الْحَلْقَ ثُمَّ يُعِيْدُهُ﴾ (۵۴)

(وہی خلقت کو پہلی بار پیدا کرتا ہے پھر وہی اس کو دوبارہ پیدا کرے گا)۔

﴿فُلِّ اللَّهِ يَنْدَوُ الْحَلْقَ ثُمَّ يُعِيْدُهُ فَإِنَّى تُؤْفَكُونَ﴾ (۵۵)

(کہہ دو کہ اللہ ہی پہلی بار پیدا کرتا ہے پھر وہی اس کو دوبارہ پیدا کرے گا تو تم کہاں اٹھے جا رہے ہو)۔

نتائج

مندرجہ بالا بحث سے درج ذیل نتائج اخذ ہوتے ہیں:

- ۱۔ سائنس کے مطابق زندگی کی جامع اور مانع تعریف نہیں کی گئی بلکہ چند صفات کے مجموعہ کو زندگی کی علامات بتادیا گیا ہے۔
- ۲۔ قرآن حکیم کے مطابق بعض اجسام کی زندگی کو سائنس تا حال نہیں سمجھ سکی جیسے شہداء کی زندگی۔

۳۔ جمادات کی زندگی کے بارے میں بھی سائنس تا حال کچھ دریافت کرنے سے قاصر ہے اور اس قرآنی حقیقت تک بھی سائنس کی رسانی نہیں ہو سکی کہ جمادات ذکر کرتے ہیں۔

۴۔ عدم سے اچانک زندگی کا ظہور مشاہدات میں تو آیا ہے مگر سائنس اس کی توضیح بیان نہیں کر سکتی۔

۵۔ زندہ سے مردہ اور مردہ سے زندہ کی پیدائش کی حقیقت کو ابھی تک سائنس نہیں سمجھ سکی۔

۶۔ سائنس اپنی حدود میں اس قدر جائز ہوئی ہے کہ قرآن حکیم میں بیان کیے گئے حقائق تک پہنچ کے لیے کروڑوں سال بھی ناکافی ہیں۔

۷۔ ارسطونے اپنے وجودی شعور سے از خود حیات کا جو نظریہ پیش کیا اس کی بنیاد تجربات پر نہیں تھی نیز یہ اس بات کی دلیل ہے کہ نظری پاکیزگی انسان کے وجود میں وہ بصیرت پیدا کر دیتی ہے کہ وہ بغیر تجربات کے بھی حقائق کا ادراک کر لیتی ہے۔

حوالہ جات

۱- http://www.healthcaremagic.com/insights/how-do-we-define-death/65?utm_content=buffer85f6e&utm_medium=social&utm_source=twitter.com&utm_campaign=buffer

۲- بیان القرآن، ڈاکٹر اسرار احمد، نجمن خدام القرآن، پشاور، ۲۰۰۱ء، اپریل ۲۰۱۴ء، ج ۱، ص ۳۸

۳- جسم کے اندر خوراک اور آسیجن کے کیمیائی ملاپ کی وجہ سے ہر وقت توڑ پھوڑ کا عمل جاری رہتا ہے جس کے نتیجے میں تو انائی ملتی ہے۔ اس عمل کو تخلی کہتے ہیں۔

۴- Verses from the Holy QURAN and the Facts of Science, Dr Haluk Nurbaki, Indus Publishing

Corporation, HighCourtRoad, Karachi, 1st Edition, 1992, P115.

۵- سورۃ طہ، ۵۳:۲۰۔

۶- سورۃ الانبیاء، ۳۰:۲۱۔

۷- Verses from the Holy QURAN and the Facts of Science, P11

۸- Encyclopedia Britannica Ultimate Reference Suite. Chicago:2012 (DVD).

۹- Encyclopedia Britannica Ultimate Reference Suite. (DVD).

۱۰- Ditto.

۱۱- معارف القرآن، مفتی محمد شفیع، ادارۃ المعارف، احاطہ دارالعلوم، کراچی نمبر ۱۲۰۰۱، ج ۸، ص ۵۱۵۔

۱۲- تفسیر مظہری، شاعر اللہ پانی پنی، دارالاشاعت، اردو بازار کراچی، ۱۹۹۹ء، ج ۱۲، ص ۱۲۔

۱۳- سورۃ الملک، ۲:۲۷۔

۱۴- تفسیر مظہری، ج ۱۲، ص ۱۲۔

۱۵- Verses From The Holy QURAN And The Facts Of Science, P112.

۱۶- سورۃ الانبیاء، ۲۱:۳۰۔

۱۷- Verses From The Holy QURAN And The Facts Of Science, P112.

۱۸- سورۃ الحزاد، ۲۲:۳۳۔

۱۹- تفسیر مظہری، ج ۱۲، ص ۱۲۔

۲۰- ایضاً۔

۲۱- سورۃ الحزاد، ۲۲:۳۳۔

۲۲- تفسیر مظہری، ج ۱۲، ص ۱۲۔

۲۳- سورۃ الانعام، ۱۲۲:۶۔

۲۴- تفسیر مظہری، ج ۱۲، ص ۱۲۔

۲۵- سورۃ البقرہ، ۲۸:۲۵۔

- ٢٦۔ تفسیر مظہری، ج ۱۲، ص ۱۲۔
- ۲۷۔ سورۃ البقرہ، ۷۳:۲۔
- ۲۸۔ سورۃ الحج، ۶۵:۱۲۔
- ۲۹۔ تفسیر مظہری، ج ۱۲، ص ۱۲۔
- ۳۰۔ سورۃ الحج، ۲۱:۱۲۔
- ۳۱۔ تفسیر مظہری، ج ۱۲، ص ۱۲۔
- ۳۲۔ سورۃ نبی اسرائیل، ۷۳:۱۔
- ۳۳۔ سورۃ البقرہ، ۱۵۳:۲۔
- ۳۴۔ سورۃ البقرہ، ۲۸:۲، ۵۔
- ۳۵۔ سورۃ الہدی، ۷:۱۔
- ۳۶۔ کتاب زندگی، ڈاکٹر سلطان بشیر محمد، دارالحکمت اسلام آباد، ص ۶۹۔
- ۳۷۔ تفسیر منہاج القرآن، ڈاکٹر طاہر القادری، ادارہ منہاج القرآن لاہور، ۱۹۹۲ء، ج ۱، ص ۲۷۸۔
- ۳۸۔ سورۃ الانعام، ۲:۲۔
- ۳۹۔ تفسیر منہاج القرآن، ج ۱، ص ۲۷۸۔
- ۴۰۔ سورۃ الصافہ، ۱:۳۷۔
- ۴۱۔ تفسیر منہاج القرآن، ج ۱، ص ۲۷۸۔
- ۴۲۔ سورۃ الرحمن، ۱۲:۵۵۔
- ۴۳۔ تفسیر منہاج القرآن، ج ۱، ص ۲۷۸۔
- ۴۴۔ سورۃ المؤمنون، ۱۲:۳۲۔
- ۴۵۔ تفسیر منہاج القرآن، ج ۱، ص ۲۷۸۔
- ۴۶۔ تفسیر منہاج القرآن، ج ۱، ص ۲۷۸۔
- ۴۷۔ سورۃ الحج، ۲۹:۱۵۔
- ۴۸۔ کتاب زندگی، ص ۲۹۔
- ۴۹۔ سورۃ الروم، ۱۹:۳۰۔
- ۵۰۔ Verses From The Holy QURAN And The Facts Of Science, P278, P279.
- ۵۱۔ Ibid.
- ۵۲۔ Ditto, P279-280.
- ۵۳۔ Ditto, P278.

۵۴۔ سورۃ یوں، ۳۰:۱۰۔

۵۵۔ سورۃ یوں، ۳۲:۱۰۔

